

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీపరాశరభట్టవిరచిత

॥ శ్రీరంగనాథ తిరుమంజనక్కట్టియం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీరంగనాథ తిరుమంజనక్కట్టియం ॥

శ్రీపరాశర భట్టార్యః శ్రీరంగేశపురోహితః।

శ్రీవత్సాంకసుతః శ్రీమాన్ శ్రేయసే మేఽస్తు భూయసే॥

అమృతప్రభవం ప్రభాప్రభావ ప్రహతధ్వాంతలసద్విలాసజాతం।

సకలం సకలానుమోదహేతుం శశినం త్వాం కలయామి రంగరాజ! ॥ 1 ॥

అనిశం కుముదం వికాసయంతం

సతతం పూర్ణమహర్నిశం చ దృశ్యం।

అనుపల్లవమద్య రంగరాజం మనుతే

చంద్రమసం జనోఽనుమాన్యం॥ 2 ॥

కుంకుమారుణముదంచిత శ్రియం

కోమలారుణ సరోజసంస్థితం।

రంగమందిర! తమోనివారణం

శంకతే తపనదీధితిం జనః॥ 3 ॥

భవంతం శ్రీమంతం హాసితకలికాలంకృతమిహ

అశోకం కుర్వంతం భ్రమరహితం అత్యుత్సవకరం।

సుఖస్పర్శాశ్లిష్యత్ప్రవనజమహానంద భరితం

వసంతం రంగేశం! ప్రకటసుమనస్కం మనుమహే॥ 4 ॥

సత్పక్షపాతాత్ భువనాశ్రయత్వాత్

సన్మానసావాస నిబంధనత్వాత్।

పద్మాశ్రయత్వాచ్చ భవానిదానీం

హంసో యథా రాజతి రంగరాజ! ॥ 5 ॥

అంతస్సి తస్సుమనసాం అమరేశరత్న
 చ్చాచ్యాయా వికల్పితరుచిర్నయనాభిరామం |
 ఆపాతి తస్మరగుణః ప్రథితప్రచారః
 శాఖాసు రంగన్యపతిర్మధుపో విభాతి || 6 ||

సార్థం ద్విజైః శ్రావణకర్మ రంగిన్
 కల్పోచితస్నాన విధిం కరోషి |
 శ్రుతిస్మృతిభ్యాం వ్యపదిశ్యమానం
 స్వయం మమాజ్ఞాం అనువర్తయామి || 7 ||

సమున్మిషత్పద్మజతార సంశ్రితా
 తవావతారక్రమ పారతత్పరా |
 త్రయీవ రంగేశ! సమర్థ్యతే జనైః
 ఆసౌ జయంతీ త్యుదితేయమష్టమీ || 8 ||

అమృతమయమనంతం సిద్ధసర్వార్థజాతం
 నియమితసకలార్థం నిశ్చితా త్మావబోధం |
 కిమిహ బహు నిరుక్తైః కీర్తనాభీష్టదం త్వాం
 నిగమమివ మనోజ్ఞం రంగరాజాద్య మన్యే || 9 ||

శ్యామాభం మకుటోపేతం కటకాంచితమున్నతం |
 సత్త్వాశ్రయం రంగరాజం మహీధరమవైమ్యహం || 10 ||

సత్త్వోన్నతస్సకల సత్త్వ నివాసభూమిః
 సౌవర్ణరమ్య విభవస్సుమనో మనోజ్ఞః |
 సద్వృత్తసంగ సమధిష్ఠిత పార్శ్వదేశః
 శైలాత్మనా స్ఫురసి రంగమహీశ్వర! త్వం || 11 ||

అశేషాశాపూర్తిం విదధతమనేకైః స్వవిభవైః
 ప్రసిద్యత్కల్యాణం ప్రకటతర పీతాంబర రుచిం।
 కృతస్వాస్థో యత్యేథాత్ నిఖిలసుమనః ప్రీతిజననం
 భవంతం మనేశ్వఽహం సురశిఖరిణం రంగన్యపతే! || 12 ||

మరకతమణిరమ్యం రమ్యమాణిక్యముక్తా
 ఫలవిలసితగాత్రం ప్రస్ఫురద్గంధవాహం।
 విహితవివిధజంతుం ప్రోల్లసన్మీనలీలం
 సుగమజలనిధిం త్వాం మన్మహే రంగరాజ! || 13 ||

మణివరరుచివాహీ మత్స్యరూపం దధానో
 లలితధవళశంఖో లంఘయన్నేవ వేలాం।
 విధృతభువనభారో వీక్ష్యసే రంగధామన్
 అపర ఇవ వపుష్మానాపగానామధీశః || 14 ||

నానానువృత్తి విషయం నతరాజహంసం
 నానాండజాత సమధిష్ఠితమబ్జరమ్యం।
 నేవావతీర్ణ సుమరుద్గణమద్య రంగిన్!
 భావానురూప నదమిత్యనుమన్మహే త్వాం || 15 ||

వృత్తిర్వేగవతీ సమాశ్రితజనత్రాణే భవచ్ఛేతసః
 తామ్రా కుంకుమపత్రికా భుజతటి తే తుంగభద్రోజ్జ్వలా।
 రంగాధీశ్వర! నర్మదా చ భణితిః శోణస్సుజాతోఽధరః
 తస్మాత్ స్నాన విధౌ జనో హి మనుతే త్వాం సర్వతీర్థాత్మకం || 16 ||

అనేకశాఖాశ్రితమాశ్రితేభ్యో
 దత్తాధికాంశం త్రిదశైకభోగ్యం।
 సుపర్ణరమ్యం సుమనస్సమేతం
 సురద్రుమం త్వాం సుధియో వదంతి || 17 ||

శ్రీమత్ సురంగధరణీశ! విశాలశాఖం
 శ్రీకౌస్తుభస్ఫురితమిప్పితదానదక్షం।
 హంసాది సద్ద్విజ వరైరుపసేవ్యమానం
 త్వాం మన్మహే సురతరుం సురనాథనాథ॥ 18 ॥

అద్యాయతే లసతి హల్లకపుష్పమాలా
 వక్షస్థలే వినిహితా తవ రంగరాజ! ।
 స్వచ్ఛందవారి కమలాచరణారవింద-
 మాణిక్యనూపుర మయాఖ పరంపరేవ॥ 19 ॥

రంగేశ! రజనీచర్చా రాజతే తవ వక్షసి।
 దేవ్యా హిరణ్యవర్ణాయాః దేహకాంతిరివోత్థితా॥ 20 ॥

సర్వస్మాత్పర! సాంపరాయసవనే శక్తిస్తవేచ్ఛాత్మికా
 పత్నీ పాత్రగణశ్చ హేతిపతయః ప్రాప్తర్విజో బాహవః।
 పౌలస్త్యాః పశవో దశాననముఖాః రక్షాఫలం జ్ఞానినాం
 శ్రీమన్! మజ్జనకైతవాదవభృథస్నాతేవ రంగేశ్వర! ॥ 21 ॥

క్రియాదర్శే దర్శే కృతమఖవిధీనాముపగతే
 ప్రవృత్తస్నానాంస్తవం పరముదయసే రంగతరణే।
 ప్రకర్షణోద్బుద్ధ ద్విజకులమశేషం ప్రతిదిశం
 ప్రహృష్టా పద్మోర్వి భవతి చ జగత్ ధ్వస్తతిమిరం॥ 22 ॥

చంద్రార్కే రంగధామన్! శ్రవణముపాగతౌ చక్షురాకారయోగాత్
 మాన్యోఽమా సంగమస్తే సదసి బహుమతో మిత్రవారస్య యోగః।
 కాలోఽయం పుష్యదిష్టో భవతి మయి మహాంస్తత్కటాక్షస్య పాతః
 త్వత్కాంత్యభేష్చ సేతుస్తవమసి వయమిహ ప్రాప్తీర్థా భవామః॥ 23 ॥

పద్మావిద్యుదలంకృతాంగవిభవం గంభీరనాదాశ్రయం
 సాంద్రేంద్రోపలకాంతిచోరవపుషం సంతాపవిధ్వంసినం।

కారుణ్యాంబుభరాశ్రయం విదధతం సచ్చాతకానాం ముదం
మాన్యం మేఘమమోఘపూర్ణఫలదం రంగాధిపం మన్మహే || 24 ||

త్వం మేఽహం మే కుతస్తత్తదపి కుత ఇదం వేదమూల ప్రమాణాత్
ఏతచ్చానాది సిద్ధాదనుభవ విభవాత్ తర్హి సాక్రోశ ఏవ |
క్వాక్రోశః కస్య గీతాదిషు మమ విదితః కోఽత్ర సాక్షీ సుధీస్యాత్
హంత త్వత్పక్షపాతీ స ఇతి నృకలహే మృగ్యమధ్యస్థవత్ త్వం || 25 ||

ఉత్తరీయపటికా విరాజతే రంగరాజ! భవతో భుజాంతరే |
సత్పథే శతమఖోపలప్రభే జాహ్నవీవ శరదభ్రనిర్మలా || 26 ||

పశ్యత్సురాసురగణం సుమనోవికాస-
సత్సిద్ధచారణసమూహా నిషేవ్యమాణం |
సందృష్టచారుతర సారతరామృతౌఘం
త్వాం రంగరాజ! కలయామి హి మందరాద్రిం || 27 ||

|| ఇతి శ్రీరంగనాథ తిరుమంజనక్కట్టియం సమాప్తం ||